

Remezanda ölmek..!

Category: Kitapcy, Nukdaýnazar, Oýlanmalar, Sözlär

написано kitapcy | 23 январа, 2025

Remezanda ölmek..! REMEZANDA ÖLMEK..!



Bu ýesirlik ýurtlary pula satyn alyp biljek derejede baýlyk eýesi edip taşlar ölümden gaçmak isleýänleri...

Hany, käbir pursatlar bolýandyr “ynha, aýny wagty» diýilýän. “Ynha, şumat iň amatly wagty” diýäge-de, etjek bolýan işimiziň şowagt bitmegini isleýäris. Mübärek Remezán aýy hem edil şolar ýaly wagtlaryň biridir, biler bolsaňyz.

Köp ugurlaýyn mukaddesligi öz içine alýan bu aýda her wagtkysyndan has tapawutly işleri etmäge çalyşýarys. Namazlarymyzyň sanyny artdyrmaga, has köpräk Gurhan okamaga, hüşür-zekatlarymyzy şu aýda bermäge çalyşýarys, oraza pitrelerimizi şu aýda berýäris...

Şeýle-de biziň üçin peýdaly we bähbitli hasap edýän birnäçe işimizi şu aýda etmäge çalyşýarys...

Eger menden «haýsy aýda ölesiň gelyär?» diýip sorasalar, gözümi gyrpman Remezán aýyny saýlap alardy. Enteg-ä bu aýda arzuwlaýan bu ölümim maňa miýesser etmedi, emma düýn çuňňur hormatlanýan we özümiňem baş egip hormatlaýan ynsan bu gözel we mübärek aýda Hakyň rahmetine ýöredi.

Öň birnäçe gezek söhbet etme şerepine eýe bolan Ömer Döngelogy halypamyzyň aradan çykandygy hakyndaky gynançly habary eşdenimde, süňňüm lertzana geldi.

Ol meniň üçin hemme zatdan ötri ýazýan makalalarymy her platformada goldaýan ýakyn dostdy, jana-jan agam ýalydy, ussat halypady.

Rebbim halypamyza rahmet etsin, ony jennetine giren gullaryndan eýlesin. Omyň inşalla!

Şol nukdaýnazardan ugur alyp, ölüm bilen ilteşikli we öňem paýlaşan käbir pikirlerimi siziň dykgatyňyza gaýtadan ýetirmekligi müwessa bildim.

Bu sözler ilki öz nebsime, soňra bolsa mundan ybrat almak isleýän her kes üçin peýdaly bolar diýip, umyt edýärim...

*«Indi Gün görünmez, gök bulutlydyr,
Rahatlyk däl, ölüm soňsuz ukudyr.»
(Ýahýa Kemal Beýatly/Geçiş)*

Bular ýaly penjireden garaýan köňüller üçin gam-gussa ynsany halys haýykdyrýar. Ölen kişiniň jesedi ebedilik topraga öwrülme üçin ýoklugyň tüm-garaňkylygyna teslim edilýär.

Bu garaýyş we ynanjyň eýesi ölümden ünsüni sowup, dünýä nygmatlarynyň barçasyna eýelik etjek bolup, gorkularynyň içindäki gizlin meýil-arzuwlarynyň ýesirine öwrülýär.

Bu ýesirlik ýurtlary pula satyn alyp biljek de ýesirlik rejede baýlyk eýesi edip taşlar ölümden gaçmak isleýänleri...

Netijede gorkularyň girdabyna ownuk-uşak deşiklerden sygybilen durmuş yşyklaryna çenli ölmejek ýaly aslyşýanlara we hemmelerden ötri öz nebsime seslenesim gelyär!

Ýekeleýin gurşap almaga çalşylanda, aňymyzda we adamzadyň medeni derejelerine görä “ölüme” taryhyň hiç bir döwründe ýüzleý garalmandyr we kabul edilmändir. Tersine ölüm

düşünjesine ýeňil-ýelpaý garalmaýşy ýaly, oňa dürli-dürli siwmollar we ynançlar arkaly aýratyn many-mazmun çaýylypdyr. Ýogsam bolmasa ölüm ýeke söz bilen aýdylanda, durmuş ýoluna gözümüzü açan dünýämizden öňden meýilleşdirilip goýlan maksatnamalaýyn ömür prosesiniň tamamlanyşynda hamyrmaýamyz bolan toprak bitewileşmesi arkaly başga bir dünýäniň ýoluna rowana boluşymyzdyr.

Topraga garyşyp ýok bolma – öýjügiň içinde tozga öwrülsin diýip goýlup gidilen ýalňyzlyk däldir. Ýaşaaýşyň “baýragy” bolan ölüm imanly kalp tarapyndan oýlanylanda başga bir yaşaaýşda şineläp täzeden pyntyk ýarma halydyr.

Içerinde ýerleşdiren öýjügimiz kör guýuda ýokluga taşlanmagyň deregine, o dünýä geçişimiziň başlan garaňkylygy ýa-da aýdyňlygy boljak tunneliň başlangyjydyr.

Tunneliň soňunda ýa hondanbärsilik çäkleriniň-de kynçylyga uçrajak bagtyýarlyk meýdany ýa-da gözleriň görüp, gulaklaryň eşidip, bedenleriň duýjak elhençilikleri bilen ýüzleşme meýdanydyr.

Akyl ýetirip boljak diýseň ýeňil mantyk ýöredeliň:

Tohumlary-da tozgadan we palçykdan ybarat garaňkylyga gömenimizde, bize iň lezzetli nygmatlary şinelendiren toprak, ýaradylan iň mukaddes barlyk bolan ynsanyň tohumyny ýokluga taşlarmy, heý?

Yüregi imandan püre-pür doldurylan, ideallary we duýgulary Alla muhabbeti bilen çarp urýan bolsa, adam diýeniň, ölümiň hakykatyna akyl ýetiren şekilde huzura sary uçar.

Ölüm gzellikler bilen doly meýdana geçişiniň tunelidir, eger şeýle bolýan bolsa, ölüm yaşaaýşyň iň ajaýyp sowgadydyr.

Eger tuneliň soňy aýylgançlyklar bilen doly bolsa, bize, heniz ölmänkä ýagtylandyrylan tuneliň ýolagçysy bolmagam giç däl.

Mustapa Sabri BEŞER.

msbeser@internethaber.com

04.05.2020 ý, «İNTERNETHABER» gazeti.

Terjime eden: Guwanç MÄMİLİYEW,
Stambul uniwersitetiniň talyby. Oýlanmalar